

# ພຣະທັມໂກໂລຊາຍ

<a href="#">1</a>	<a href="#">2</a>	<a href="#">3</a>	<a href="#">4</a>
-------------------	-------------------	-------------------	-------------------

ຈົດໝາຍໂປໂລ  
The Letter of Paul  
ທີ່ມີໄປເຖິງຄຣິສຕະຈັກໃນເມືອງ  
to the

## ໂກໂລຊາຍ COLOSSIANS

1

### Salutation

- ໂປໂລ ອັດສາວິກຂອງພຣະເຢຊູຄຣິດຕາມນ້ຳພຣະທັຍຂອງພຣະເຈົ້າ ກັບຕີໂມທຽວນ້ອງຊາຍຂອງເຮົາ ເຖິງພວກໄພ່ພົນຂອງພຣະເຈົ້າ ແລະພວກພີ່ນ້ອງທີ່ເຫລື້ອມໃສສັດທາໃນພຣະຄຣິດທີ່ເມືອງໂກໂລຊາຍ
- ຂໍໃຫ້ພຣະຄຸນແລະສັນຕິສຸກ ຊຶ່ງມາຈາກພຣະບິດາເຈົ້າຂອງເຮົາທັງຫລາຍ ຈົ່ງສະຖິດຢູ່ນຳເຈົ້າທັງຫລາຍເທີນ

### ຄຳອ້ອນວອນຂອງໂປໂລເພື່ອຄຣິສະຕຽນຊາວໂກໂລຊາຍ

#### Paul Thanks God for the Colossians

- ເມື່ອພວກເຮົາອ້ອນວອນເພື່ອເຈົ້າທັງຫລາຍ ເຮົາກໍຂອບພຣະຄຸນພຣະບິດາເຈົ້າຂອງພຣະເຢຊູຄຣິດເຈົ້າຂອງເຮົາທັງຫລາຍຢູ່ສະເມີ
- ເພາະພວກເຮົາໄດ້ຍິນເຖິງຄວາມເຊື່ອຂອງເຈົ້າທັງຫລາຍໃນພຣະເຢຊູຄຣິດ ແລະເຣື່ອງຄວາມຮັກຊຶ່ງພວກເຈົ້າມີຕໍ່ໄພ່ພົນທັງປວງຂອງພຣະເຈົ້າ
- ໂດຍເຫດຊຶ່ງມີຄວາມຫວັງທີ່ຊົງຮັກສາໄວ້ສຳລັບເຈົ້າທັງຫລາຍໃນສວັນ ຊຶ່ງເມື່ອກ່ອນພວກເຈົ້າເຄີຍໄດ້ຍິນມາແລ້ວໃນຄຳອັນສັດຈິງ ຄືຂ່າວປະເສີດນັ້ນ
- ຊຶ່ງແຜ່ຜາຍມາເຖິງເຈົ້າທັງຫລາຍຕາມທີ່ກຳລັງເກີດຜົນ ແລະທະວີຂຶ້ນທົ່ວໂລກ ຢ່າງດຽວກັບກຳລັງເປັນຢູ່ໃນຖ້ຳມາກາງເຈົ້າທັງຫລາຍດ້ວຍ ຕັ້ງແຕ່ວັນທີ່ພວກເຈົ້າໄດ້ຍິນ ແລະໄດ້ເຂົ້າໃຈໃນພຣະຄຸນຂອງພຣະເຈົ້າຕາມຄວາມຈິງ
- ດັ່ງທີ່ເຈົ້າທັງຫລາຍໄດ້ຮຽນຮູ້ຈາກເອປາຟາ ຜູ້ເປັນເພື່ອນຮ່ວມງານທີ່ຮັກຂອງພວກເຮົາ ທ່ານເປັນຜູ້ປະຕິບັດອົງພຣະຄຣິດແທນເຮົາດ້ວຍໃຈສັດຊື່
- ທ່ານໄດ້ເລົ່າໃຫ້ພວກເຮົາຟັງເຖິງຄວາມຮັກ ຊຶ່ງພຣະວິນຍານຊົງປະທານແກ່ເຈົ້າທັງຫລາຍດ້ວຍ
- ເພາະເຫດນີ້, ນັບຕັ້ງແຕ່ວັນທີ່ເຮົາໄດ້ຍິນ ເຮົາກໍບໍ່ໄດ້ຍຸດໃນການອ້ອນວອນເພື່ອເຈົ້າທັງຫລາຍ ທູນຂໍເພື່ອໃຫ້ພວກເຈົ້າປະກອບເຕັມໄປດ້ວຍຄວາມຮູ້ເຖິງນ້ຳພຣະທັຍຂອງພຣະອົງ ໃນສັພປັນຍາແລະຄວາມເຂົ້າໃຈຊຶ່ງມາຈາກພຣະວິນຍານ
- ເພື່ອເຈົ້າທັງຫລາຍຈະໄດ້ດຳເນີນຊີວິດຢ່າງທີ່ຄວນຕໍ່ອົງພຣະຜູ້ເປັນເຈົ້າ ແລະທີ່ຂອບພຣະທັຍພຣະອົງຢ່າງແທ້ຈິງ ໃຫ້ເກີດຜົນໃນການດີທຸກຢ່າງ ແລະຈະເຣີນຂຶ້ນໃນຄວາມຮູ້ເຖິງພຣະເຈົ້າ

- 11 ຂໍໃຫ້ເຈົ້າທັງຫລາຍມີກຳລັງແຂງແຮງຂຶ້ນທຸກຢ່າງ ໂດຍຮິດອຳນາດອັນຮຸ່ງເຮືອງຂອງພຣະອົງ ເພື່ອຈະສາມາດອິດທິນທຸກສິ່ງ ແລະມີຄວາມໝັ້ນພຽນດ້ວຍຄວາມຍິນດີ
- 12 ຈົ່ງຂອບພຣະຄຸນພຣະບິດາ ຜູ້ຊົງບັນດານໃຫ້ເຈົ້າທັງຫລາຍສົມກັບທີ່ຈະເຂົ້າສ່ວນໄດ້ຮັບມໍຣະດົກດ້ວຍກັນກັບພວກໄພ່ພົນໃນຄວາມສວ່າງ
- 13 ພຣະອົງໄດ້ຊົງໂຜດດຶງເຮົາທັງຫລາຍໃຫ້ພົ້ນຈາກອຳນາດຂອງຄວາມມືດ ແລະໄດ້ຊົງຍົກຍ້າຍພວກເຮົາໄປຕັ້ງໄວ້ໃນຣາຊອານາຈັກແຫ່ງພຣະບຸດທີ່ຮັກຂອງພຣະອົງ
- 14 ໃນພຣະບຸດນັ້ນເຮົາທັງຫລາຍຈຶ່ງໄດ້ຮັບການໂຖ່ໃຫ້ພົ້ນ ຄືຊົງໂຜດຍົກຜິດບາບທັງຫລາຍຂອງພວກເຮົາ

**ຄວາມສົມບູນຂອງພຣະຄຣິດ**

The Supremacy of Christ

(ຍຣ 1:1-5)

- 15 ພຣະອົງຊົງເປັນແບບລັກສະນະຂອງພຣະເຈົ້າ ຜູ້ຊົງຕາເຫັນບໍ່ໄດ້ ຊົງເປັນບຸດແຮກເໜືອສາຣະພັດທີ່ຊົງມີຣະມິດສ້າງຂຶ້ນນັ້ນ
- 16 ເພາະວ່າໃນພຣະອົງ ພຣະເຈົ້າໄດ້ຊົງສ້າງສັບສົ່ງຂຶ້ນ ທັງໃນທ້ອງຟ້າແລະເທິງແຜ່ນດິນໂລກ ສິ່ງທີ່ຕາເຫັນໄດ້ ແລະທີ່ເຫັນບໍ່ໄດ້ ຈະເປັນພຣະທີ່ນຶ່ງຫລືເປັນອານຸພາບ ເປັນຜູ້ປົກຄອງຫລືຜູ້ມີອຳນາດ ສິ່ງທັງປວງເຫລົ່ານີ້ແມ່ນພຣະເຈົ້າໄດ້ສ້າງໂດຍທາງພຣະອົງແລະສຳລັບພຣະອົງ
- 17 ພຣະອົງຊົງເປັນຢູ່ກ່ອນສິ່ງສາຣະພັດ ແລະສິ່ງສາຣະພັດນັ້ນເປັນລະບຽບຢູ່ໂດຍພຣະອົງ
- 18 ພຣະອົງຊົງເປັນສີສະຂອງກາຍ ຄືຄຣິສຕະຈັກ ພຣະອົງຊົງເປັນປະຖົມ ເປັນຜູ້ແຮກທີ່ຖືກຊົງບັນດານໃຫ້ຄົນມາຈາກຕາຍ ເພື່ອພຣະອົງຈະຊົງເປັນເອກໃນສັບສົ່ງທັງປວງ
- 19 ເພາະວ່າພຣະບິດາຊົງພໍພຣະທັຍ ທີ່ຈະໃຫ້ສະພາບຂອງພຣະເຈົ້າສະຖິດຢູ່ໃນພຣະບຸດຢ່າງເຕັມບໍລິບູນ
- 20 ແລະໂດຍພຣະບຸດນັ້ນຈະໄດ້ຊົງໃຫ້ສິ່ງສາຣະພັດກັບຄືນດີກັບພຣະເຈົ້າ ບໍ່ວ່າສິ່ງນັ້ນຈະຢູ່ໃນແຜ່ນດິນໂລກ ຫລືໃນສວັນ ພຣະອົງໄດ້ຊົງບັນດານໃຫ້ເກີດສັນຕິພາບດ້ວຍພຣະໂລຫິດ ຊຶ່ງໂຫລທີ່ໄມ້ກາງແຂນຂອງພຣະອົງ
- 21 ແລະເຈົ້າທັງຫລາຍ ຊຶ່ງເມື່ອກ່ອນນັ້ນບໍ່ແມ່ນພິລເມືອງຂອງພຣະເຈົ້າ ແຕ່ເປັນສັດຕູທາງດ້ານຈິດໃຈດ້ວຍການຊົ່ວຮ້າຍຕ່າງໆ
- 22 ບັດນີ້ ພຣະອົງຊົງໂຜດໃຫ້ກັບຄືນດີກັບພຣະອົງ ໂດຍການສົ້ນພຣະຊົນແຫ່ງພຣະກາຍ ຄືເນື້ອໜັງຂອງພຣະອົງ ເພື່ອຈະໄດ້ຊົງຖວາຍພວກເຈົ້າຕໍ່ພຣະພັກພຣະເຈົ້າ ໃຫ້ເປັນຄົນບໍລິສຸດທີ່ບໍ່ມີຕຳໜິຕິຕຽນໄດ້
- 23 ແຕ່ເຈົ້າທັງຫລາຍຕ້ອງຕັ້ງພົ້ນຢູ່ໃນຄວາມເຊື່ອ ຊຶ່ງໄດ້ວາງຮາກລົງຢ່າງແໜ້ນໜາຖາວອນແລ້ວ ແລະຢ່າໄດ້ຫນີຈາກຄວາມໄວ້ໃຈໃນຂ່າວປະເສີດທີ່ພວກເຈົ້າໄດ້ຍິນແລ້ວ ແລະໄດ້ປະກາດແລ້ວແກ່ມະນຸດທຸກຄົນທີ່ຢູ່ທີ່ວິຕ໌ຟ້າ ຊຶ່ງເຮົາ ໂປໂລ ເປັນຜູ້ຮັບໃຊ້ໃນການປະກາດຂ່າວປະເສີດນັ້ນ

**ການຮັບໃຊ້ຂອງໂປໂລທີ່ມີຕໍ່ຄຣິສຕະຈັກ**

Paul's Interest in the Colossians

- 24 ບັດນີ້ ເຮົາມີຄວາມຍິນດີໃນການທີ່ໄດ້ຮັບຄວາມທຸກເພື່ອເຈົ້າທັງຫລາຍ ສ່ວນການຊົງທົນທຸກຂອງພຣະຄຣິດທີ່ຍັງຂາດຢູ່ນັ້ນ ເຮົາກໍຮັບທົນຈົນສຳເຣັດໃນເນື້ອກາຍຂອງເຮົາ ເພາະເຫັນແກ່ພຣະກາຍຂອງພຣະອົງ ຄືຄຣິສຕະຈັກ
- 25 ເຮົາໄດ້ມາເປັນຜູ້ຮັບໃຊ້ຄຣິສຕະຈັກນັ້ນ ຕາມທີ່ພຣະເຈົ້າໄດ້ຊົງໂຜດມອບພາຣະໃຫ້ເຮົາເພື່ອເຈົ້າທັງຫລາຍ ເພື່ອຈະໄດ້ກ່າວຂ່າວພຣະທັມຂອງພຣະເຈົ້າຢ່າງຄົບຖ້ວນ

- 26 ຄືຂໍ້ຄວາມອັນລັບເລິກທີ່ໄດ້ຊົງບັງໄວ້ແຕ່ຫລາຍເຊັ່ນແລະຫລາຍຊົ່ວອາຍຸນັ້ນ ມາບັດນີ້ໄດ້ຊົງໂຜດໃຫ້ປາກົດ ແຈ້ງແກ່ໄພພິນຂອງພຣະອົງແລ້ວ
- 27 ພຣະເຈົ້າຊົງມີພຣະປະສົງທີ່ຈະສະແດງໃຫ້ໄພພິນເຫລົ່ານັ້ນຮູ້ວ່າ ໃນຖ້າມາກາງຄົນຕ່າງຊາດອັນໃດເປັນຄວາມ ສົມບູນອັນປະກອບດ້ວຍສະຖ່າຣາສີແຫ່ງຂໍ້ລັບເລິກ ຄືທີ່ພຣະຄຣິດຊົງສະຖິດຢູ່ໃນເຈົ້າທັງຫລາຍ ຊຶ່ງເປັນເຫດ ໃຫ້ຫວັງວ່າຈະໄດ້ເຖິງສະຖ່າຣາສີນັ້ນ
- 28 ພຣະອົງນັ້ນແຫລະ, ທີ່ພວກເຮົາປະກາດຢູ່ ໂດຍເຕືອນສະຕິແລະສັ່ງສອນທຸກຄົນດ້ວຍປັນຍາທຸກຢ່າງ ເພື່ອຈະ ໄດ້ຖ່ວຍທຸກຄົນຕໍ່ພຣະພັກພຣະເຈົ້າເໝືອນເປັນຄົນໃຫຍ່ຖ້ວນແລ້ວໃນພຣະຄຣິດ
- 29 ເພື່ອການນີ້ແຫລະ, ເຮົາຈຶ່ງທົນການໜັກໜ່ວງດ້ວຍອິດສາສູ້ ຕາມພຣະກຳລັງຂອງພຣະອົງຜູ້ຊົງໂຜດກະທຳ ດ້ວຍຣິດອຳນາດໃນຕົວເຮົາຢູ່

## 2

### Chapter 2

- 1 ເພາະເຮົາຢາກໃຫ້ເຈົ້າທັງຫລາຍຮູ້ວ່າ ເຮົາມີການອິດສາສູ້ຫລາຍພຽງໃດເພື່ອເຈົ້າທັງຫລາຍ ເພື່ອຊາວເມືອງ ລາວດີເກອາ ແລະເພື່ອຄົນທັງປວງທີ່ຍັງບໍ່ໄດ້ເຫັນໃບໜ້າຂອງເຮົາ
- 2 ເພື່ອເຂົາທັງຫລາຍຈະໄດ້ຮັບຄວາມຊູໃຈ ແລະເຂົ້າຕິດສນິດກັນໃນຄວາມຮັກ ຈົນເຖິງຄວາມຮູ້ຄັກແນ່ອັນອຸດົມ ສົມບູນຊຶ່ງມາດ້ວຍຄວາມເຂົ້າໃຈ ຈຶ່ງຈະໄດ້ສັ່ງເກດຮູ້ຂໍ້ລັບເລິກຂອງພຣະເຈົ້າຄືພຣະຄຣິດ
- 3 ຊຶ່ງຊັບສົມບັດແຫ່ງສະຕິປັນຍາ ແລະຄວາມຮູ້ທັງໝົດຊົງບັງຊ່ອນໄວ້ໃນພຣະອົງ
- 4 ເຮົາກ່າວຢ່າງນີ້ ກໍເພື່ອບໍ່ໃຫ້ຜູ້ໃດຊັກຊວນເຈົ້າທັງຫລາຍດ້ວຍຄຳລ້ລວງໜ້າພັງ
- 5 ເພາະເຖິງແມ່ນຕົວຂອງເຮົາບໍ່ຢູ່ນຳເຈົ້າທັງຫລາຍ ແຕ່ຈິດໃຈຂອງເຮົາກໍຢູ່ນຳພວກເຈົ້າ ແລະມີຄວາມຊົມຊື່ນ ຍິນດີທີ່ໄດ້ເຫັນພວກເຈົ້າພາກັນຢູ່ຢ່າງຮຽບຮ້ອຍ ແລະເຫັນຄວາມເຊື່ອໝັ້ນຄົງຂອງເຈົ້າທັງຫລາຍໃນພຣະຄຣິດ

### ຄວາມສົມບູນຂອງຊີວິດໃນພຣະຄຣິດ

#### Fullness of Life in Christ

- 6 ເຫດສັນນັ້ນ ເມື່ອທ່ານທັງຫລາຍໄດ້ຮັບພຣະເຢຊູຄຣິດເປັນອົງພຣະຜູ້ເປັນເຈົ້າແລ້ວສັນໃດ ຈຶ່ງດຳເນີນຊີວິດຢູ່ ໃນພຣະອົງສັນນັ້ນ
- 7 ຈຶ່ງຢັ້ງຮາກແລະກໍ່ຮ່າງສ້າງຂຶ້ນໃນພຣະອົງ ແລະຕັ້ງໝັ້ນຄົງຢູ່ໃນຄວາມເຊື່ອ ຕາມທີ່ເຈົ້າທັງຫລາຍໄດ້ຮັບຄຳສັ່ງ ສອນມາແລ້ວ ຈຶ່ງໃຫ້ຈິດໃຈເຕັມລື້ນດ້ວຍການຂອບພຣະຄຸນ
- 8 ຈຶ່ງລະວັງໃຫ້ດີ ຢ່າໃຫ້ຜູ້ນຶ່ງຜູ້ໃດນຳເຈົ້າທັງຫລາຍຕົກໄປເປັນເຫຍື່ອສະຕິປັນຍາຂອງໂລກ ຊຶ່ງເປັນຄຳຫລອກ ລວງ ແລະໂຮ້ຮາຣະຕາມຕຳນານຂອງມະນຸດທີ່ສືບຕໍ່ກັນມາ ຕາມອຳນາດສິ່ງສັກສິດແຫ່ງສາກົນຈັກກະວານ ແລະບໍ່ໃຊ້ຕາມອົງພຣະຄຣິດ
- 9 ເພາະວ່າໃນພຣະອົງນັ້ນສະພາບຂອງພຣະເຈົ້າສະຖິດຢູ່ໃນພຣະກາຍຢ່າງເຕັມບໍຣິບູນ ແລະເຈົ້າທັງຫລາຍໄດ້ ມີຊີວິດຄົບບໍຣິບູນໃນພຣະອົງ
- 10 ຜູ້ຊົງເປັນປະມຸກຂອງການປົກຄອງແລະອຳນາດທຸກປະການ
- 11 ໃນພຣະອົງນັ້ນເຈົ້າທັງຫລາຍໄດ້ຮັບພິທີຕັດທີ່ບໍ່ແມ່ນມີມະນຸດໄດ້ເຮັດ ໂດຍທີ່ເຈົ້າທັງຫລາຍໄດ້ຮັບພິທີຕັດຂອງ ພຣະຄຣິດ ຊຶ່ງເປັນການຊົງໂຜດໃຫ້ພົ້ນຈາກກິເລດຕັນຫາຂອງເນື້ອກາຍນີ້

- 12 ແລະໄດ້ຖືກຝັງໄວ້ກັບພຣະອົງໃນພິທີບັບຕິສະມາແລ້ວ ແລະໃນພິທີນັ້ນພວກເຈົ້າໄດ້ຮັບການຊົງບັນດານໃຫ້ຄົນມາດ້ວຍກັນກັບພຣະອົງ ໂດຍຄວາມເຊື່ອໃນການອິດທິຣິດຂອງພຣະເຈົ້າຜູ້ຊົງບັນດານໃຫ້ພຣະອົງຄົນພຣະຊົນ
- 13 ແລະຝ່າຍເຈົ້າທັງຫລາຍທີ່ຕາຍໄປແລ້ວດ້ວຍການຫລົງຜິດຂອງພວກເຈົ້າ ແລະດ້ວຍເຫດທີ່ເນື້ອກາຍຂອງພວກເຈົ້າບໍ່ໄດ້ຮັບພິທີຕັດ ພຣະອົງໄດ້ຊົງບັນດານໃຫ້ພວກເຈົ້າມີຊີວິດຮ່ວມກັນກັບພຣະອົງ ແລະຊົງໄຜດຍົກໂທດການຫລົງຜິດທັງຫລາຍຂອງພວກເຮົາ
- 14 ພຣະອົງໄດ້ຊົງລຶບລ້າງຂໍ້ກົດທີ່ຜູກມັດເຮົາດ້ວຍບັນຍັດຕ່າງໆຊຶ່ງຂັດຂວາງພວກເຮົານັ້ນ ແລະໄດ້ຊົງຍົກເລີກເສັງໂດຍຕອກຕິດໄວ້ທີ່ໄມ້ກາງແຂນ
- 15 ໂດຍໄມ້ກາງແຂນນັ້ນ ພຣະອົງໄດ້ຊົງປົດຜູ້ປົກຄອງແລະອໍານາດທັງຫລາຍເສັງ ແລະໄດ້ຊົງປະຈານເຂົາຢ່າງເປີດເຜີຍໂດຍນໍາເຂົາເປັນຊະເລີຍໃນຂະບວນແຫ່ງຊັຍຊະນະຂອງພຣະອົງ
- 16 ເຫດສັນນັ້ນ ຢ່າໃຫ້ຜູ້ໃດກ່າວໂທດເຈົ້າທັງຫລາຍໃນເລື່ອງການກິນການດື່ມ ໃນເລື່ອງເທສການ ເລື່ອງວັນຕົ້ນເດືອນ ຫລືວັນຊະບາໂຕ
- 17 ສິ່ງເຫລົ່ານີ້ເປັນພຽງແຕ່ເງົາຂອງເຫດການທີ່ຈະມາພາຍຫລັງ ແຕ່ຕົວຈິງນັ້ນກໍຄືອົງພຣະຄຣິດ
- 18 ຢ່າໃຫ້ຜູ້ໃດໄດ້ສໍ້ໂກງເອົາຮາງວັນຂອງເຈົ້າທັງຫລາຍ ດ້ວຍໃຊ້ກິຣິຍາທໍາທໍາເປັນຜູ້ຖ່ອມຕົວລົງ ໄຫວ້ເທວະດາ ແລະໄຜ່ຝັນຢູ່ໃນນິມິດທີ່ເຂົາເຫັນ ແລະອວດອ້າງຕົວຂຶ້ນເປົ່າໆດ້ວຍຄວາມຄິດຢ່າງທັມມະດາມະນຸດ
- 19 ແລະບໍ່ຍິດຫມັ້ນໃນພຣະອົງຜູ້ຊົງເປັນສິສະ ສິສະນັ້ນເປັນເຫດໃຫ້ກາຍທັງໝົດໄດ້ຮັບການບໍາຮຸງລ້ຽງ ແລະຕິດຕໍ່ກັນດ້ວຍຂໍ້ແລະເອ້ນຕ່າງໆຈຶ່ງໄດ້ຈະເຣີນຂຶ້ນຕາມທີ່ພຣະເຈົ້າໄດ້ຊົງໄຜດໃຫ້ຈະເຣີນຂຶ້ນນັ້ນ

**Warnings against False Teachers**

- 20 ຖ້າເຈົ້າທັງຫລາຍໄດ້ຕາຍກັບພຣະຄຣິດ ພື້ນຈາກອໍານາດສິ່ງສັກສິດແຫ່ງສາກົນຈັກກະວານແລ້ວ ເຫດສັນໃດພວກເຈົ້າຈຶ່ງມີຊີວິດຢູ່ເໝືອນກັບວ່າພວກເຈົ້າຍັງຢູ່ຝ່າຍໂລກ ຍອມຢູ່ໃຕ້ບັນຍັດຕ່າງໆ
- 21 ເປັນຕົ້ນວ່າ “ຢ່າຈັບ” “ຢ່າຊົມ” “ຢ່າແຕະຕ້ອງ”
- 22 (ຄືກ່າວເຖິງສິ່ງທີ່ຕ້ອງສູນເສັງໄປເມື່ອໃໝ່ນັ້ນ) ຊຶ່ງເປັນຫລັກທັມແລະຄໍາສອນຂອງມະນຸດ
- 23 ຈົ່ງຢູ່, ສິ່ງເຫລົ່ານີ້ເບິ່ງທໍາທີ່ເໝືອນມີປັນຍາ ຄືການເຕັມໃຈນະມັສການ ການຖ່ອມຕົວລົງ ການທໍາຣະມານກາຍ ແຕ່ບໍ່ມີປະໂຫຍດອັນໃດໃນການຕໍ່ສູ້ກັບຄວາມປາຖນາຂອງຝ່າຍເນື້ອກາຍ

**3**

**The New Life in Christ**

- 1 ຖ້າເຈົ້າທັງຫລາຍຮັບການຊົງບັນດານໃຫ້ຄົນມາດ້ວຍກັນກັບພຣະຄຣິດແລ້ວ ກໍຈຶ່ງສແວງຫາສິ່ງຊຶ່ງຢູ່ເບື້ອງເທິງ ຄືບ່ອນທີ່ພຣະຄຣິດຊົງສະຖິດຢູ່ ຊົງປະທັບກໍາຂວາຂອງພຣະເຈົ້າ
- 2 ຈົ່ງເອົາໃຈໃສ່ສິ່ງທີ່ຢູ່ເບື້ອງເທິງ ບໍ່ໃຊ້ສິ່ງຊຶ່ງຢູ່ທີ່ແຜ່ນດິນໂລກ
- 3 ເພາະວ່າເຈົ້າທັງຫລາຍໄດ້ຕາຍແລ້ວ ແລະຊີວິດຂອງພວກເຈົ້າກໍຊົງບັງໄວ້ດ້ວຍກັນກັບພຣະຄຣິດໃນພຣະເຈົ້າ
- 4 ເມື່ອໃດພຣະຄຣິດ ຜູ້ຊົງເປັນຊີວິດທີ່ແທ້ຈິງຂອງເຮົາທັງຫລາຍຊົງປາກົດ ເມື່ອນັ້ນເຈົ້າທັງຫລາຍກໍຈະປາກົດພ້ອມກັນກັບພຣະອົງໃນສະຖໍາຣາສີເຫມືອນກັນ

**ຊີວິດເກົ່າແລະຊີວິດໃໝ່**

- 5 ເຫດສັນນັ້ນຈຶ່ງປະທານນິສັຍສ່ວນທີ່ອ່ຽງໄປຝ່າຍໂລກຂອງເຈົ້າທັງຫລາຍນັ້ນເສັຽ ຄືການຫລິ້ນຊູ້ ການຊົ່ວຮ້າຍ ຣາຄະຕັນຫາ ຄວາມປາຖນາຊົ່ວ ແລະຄວາມໂລບ ຊຶ່ງເປັນການໄຫວ້ພຣະທຽມ
- 6 ເພາະສິ່ງເຫລົ່ານີ້ ພຣະພິໂຣດຂອງພຣະເຈົ້າຈຶ່ງຈະລົງມາເທິງຄົນທັງປວງທີ່ບໍ່ຍອມເຊື່ອຟັງ
- 7 ແຕ່ກ່ອນ, ເຈົ້າທັງຫລາຍເຄີຍດຳເນີນຊີວິດໃນສິ່ງເຫລົ່ານັ້ນເໝືອນກັນ ຄືເມື່ອຊີວິດຂອງພວກເຈົ້າຍັງຢູ່ໃນສິ່ງເຫລົ່ານີ້
- 8 ແຕ່ບັດນີ້ເຈົ້າທັງຫລາຍຈຶ່ງເລີກຖິ້ມສິ່ງສາຣະພັດເຫລົ່ານີ້ເສັຽ ຄືຄວາມຄຽດ ຄວາມໂມໂຫ ການຄິດປອງຮ້າຍ ການກ່າວສຽດສີ ແລະຄຳໜ້າອາຍ ຢ່າໃຫ້ອອກຈາກປາກຂອງພວກເຈົ້າ
- 9 ຢ່າກ່າວຄວາມຕົວະຕໍ່ກັນເພາະວ່າເຈົ້າທັງຫລາຍໄດ້ຖອດຖິ້ມສະພາບມະນຸດເກົ່າກັບການຂອງມະນຸດນັ້ນແລ້ວ
- 10 ແລະໄດ້ສວມສະພາບມະນຸດໃໝ່ທີ່ກຳລັງຊົງສ້າງຂຶ້ນໃໝ່ຢູ່ສເມີ ໃຫ້ເຖິງຄວາມຮູ້ຈັກພຣະເຈົ້າຢ່າງຄົບຖ້ວນ ຕາມພຣະລັກສະນະຂອງພຣະອົງຜູ້ຊົງສ້າງຂຶ້ນນັ້ນ
- 11 ໃນການນີ້ຈະວ່າເປັນຄົນຕ່າງຊາດຫລືຄົນຢູດາຍ ເປັນຄົນຮັບພິທີຕັດຫລືບໍ່ຮັບພິທີຕັດ ເປັນຄົນຕ່າງປະເທດຫລືຄົນບ່າເຖື່ອນ ເປັນຂ້ອຍຂ້າຫລືເປັນອິສະຣະບໍ່ໄດ້ ແຕ່ວ່າພຣະຄຣິດຊົງເປັນສາຣະພັດ ແລະຊົງສະຖິດຢູ່ໃນສາຣະພັດ
- 12 ເຫດສັນນັ້ນໃນຖານະທີ່ເປັນພວກຊຶ່ງພຣະເຈົ້າຊົງຮັກ ແລະຊົງເລືອກໄວ້ໃຫ້ເປັນໄພ່ພົນຂອງພຣະອົງ ຈຶ່ງສວມໃຈເມດຕາ ໃຈປານີ ໃຈຖ່ອມລົງ ໃຈອ່ອນສຸພາບ ໃຈອິດທິນດິນນານ
- 13 ຈຶ່ງຜ່ອນໜັກຜ່ອນເບົາເຊິ່ງກັນແລະກັນ ແລະຖ້າແມ່ນຜູ້ໃດມີເຮືອງຕໍ່ກັນ ກໍຈຶ່ງຍົກໂທດໃຫ້ກັນແລະກັນ ອົງພຣະຜູ້ເປັນເຈົ້າໄດ້ຊົງໂຜດຍົກໂທດໃຫ້ເຈົ້າທັງຫລາຍສັນໃດ ພວກເຈົ້າກໍຈຶ່ງຍົກໂທດໃຫ້ກັນແລະກັນສັນນັ້ນ
- 14 ແລ້ວນອກຈາກສິ່ງທັງປວງນີ້ ຈຶ່ງເອົາຄວາມຮັກທີ່ເປັນສາຍຜູກມັດທຸກສິ່ງໄວ້ໃຫ້ເຖິງຄວາມຄົບຖ້ວນ
- 15 ແລະຈຶ່ງໃຫ້ສັນຕິສຸກທີ່ມາຈາກພຣະຄຣິດຄຸ້ມຄອງຈິດໃຈຂອງເຈົ້າທັງຫລາຍ ພຣະເຈົ້າໄດ້ຊົງເອີ້ນເຈົ້າທັງຫລາຍໄວ້ໃຫ້ເປັນກາຍອັນດຽວ ກໍເພື່ອສັນຕິສຸກນັ້ນ ແລະພວກເຈົ້າຈຶ່ງມີໃຈກະຕັນຍູ
- 16 ຈຶ່ງໃຫ້ພຣະທັມຂອງພຣະຄຣິດສະຖິດຢູ່ໃນໃຈຂອງພວກເຈົ້າຢ່າງບໍ່ຣິບູນ ຈຶ່ງສັ່ງສອນແລະເຕືອນສະຕິກັນແລະກັນດ້ວຍປັນຍາທຸກຢ່າງ ຈຶ່ງຮ້ອງເພງດ້ວຍເພງສັຣເສີນ ເພງນະມັສການ ແລະເພງຍ້ອງຍໍສໍາສະເສີນຝ່າຍພຣະວິນຍານ ຄືຈຶ່ງຮ້ອງເພງຖວາຍແດ່ພຣະເຈົ້າດ້ວຍໃຈໂມທະນາພຣະຄຸນ
- 17 ແລະເມື່ອເຈົ້າທັງຫລາຍຈະເຮັດສິ່ງໃດດ້ວຍວາຈາຫລືດ້ວຍການກະທຳກໍຕາມ ຈຶ່ງເຮັດທຸກສິ່ງໃນພຣະນາມຂອງພຣະເຢຊູເຈົ້າ ແລະຂອບພຣະຄຸນພຣະບິດາເຈົ້າໂດຍພຣະອົງນັ້ນ

### ໜ້າທີ່ທາງສັງຄົມແລະຊີວິດໃໝ່

Rules for Christian Households

(ອຟຊ 5:21--6:9)

- 18 ຝ່າຍເມັງ ຈຶ່ງຍອມຟັງຜິວຂອງຕົນຊຶ່ງເປັນການສົມຄວນໃນອົງພຣະຜູ້ເປັນເຈົ້າ
- 19 ຝ່າຍຜິວກໍຈຶ່ງຮັກແພງເມັງຂອງຕົນ ແລະຢ່າມີໃຈເຜັດຮ້ອນຕໍ່ນາງ
- 20 ຝ່າຍລູກທັງຫລາຍ, ຈຶ່ງຟັງຄວາມພໍແມ່ຂອງຕົນໃນທຸກສິ່ງ ເພາະເຮັດຢ່າງນັ້ນເປັນທີ່ຊອບພຣະທັຍຂອງອົງພຣະຜູ້ເປັນເຈົ້າ
- 21 ຝ່າຍພໍ່, ຢ່າຍົວລູກຂອງຕົນໃຫ້ຂັດເຄື່ອງໃຈ ຍ້ານວ່າເຂົາຈະທ້ຖອຍໃຈ
- 22 ຝ່າຍພວກຂ້ອຍຂ້າ, ຈຶ່ງຟັງຄວາມຜູ້ທີ່ເປັນນາຍຝ່າຍມະນຸດໃນທຸກສິ່ງ ບໍ່ໃຊ້ເຮັດຖແລງໜ້າເຫມືອນຢ່າງຄົນຜູ້ມັກເຮັດແຕ່ໃຫ້ຊອບໃຈມະນຸດເທົ່ານັ້ນ ( ເບິ່ງພາສາອັງກິດນຳ ເພື່ອຄວາມຖືກຕ້ອງ )

- 23 ແຕ່ຈິ່ງເຮັດດ້ວຍນ້ຳໃສໃຈຈິງ ດ້ວຍຄວາມຍ່າແກງອົງພຣະຜູ້ເປັນເຈົ້າ ສິ່ງນຶ່ງສິ່ງໃດທີ່ເຈົ້າເຮັດນັ້ນ ຈິ່ງເຮັດດ້ວຍ ເຕັມໃຈເໝືອນເຮັດຖວາຍແກ່ອົງພຣະຜູ້ເປັນເຈົ້າ ບໍ່ໃຊ້ເໝືອນເຮັດແກ່ມະນຸດ
- 24 ດ້ວຍຮູ້ແລ້ວວ່າ ອົງພຣະຜູ້ເປັນເຈົ້າຈະຊົງໃຫ້ເຈົ້າທັງຫລາຍໄດ້ຮັບມໍຣະດົກເປັນຄ່າບໍາເໜັດ ເພາະວ່າຜູ້ທີ່ເຈົ້າ ທັງຫລາຍຮັບໃຊ້ນັ້ນກໍແມ່ນພຣະຄຣິດເຈົ້າ
- 25 ສ່ວນຜູ້ທີ່ເຮັດການຊົ່ວກໍຈະໄດ້ຮັບຜົນຕາມການຊົ່ວທີ່ຕົນໄດ້ເຮັດນັ້ນ ແລະບໍ່ມີການຊົງເຫັນແກ່ຫນ້າຜູ້ໃດເລີຍ

## 4

### Chapter 4

- 1 ຝ່າຍນາຍກໍຈິ່ງເຮັດແກ່ພວກຂ້ອຍຂ້າຂອງຕົນຕາມຄວາມຍຸດຕິທັມ ແລະສມ້າສເມີກັນ ດ້ວຍຮູ້ແລ້ວວ່າ ເຈົ້າທັງ ຫລາຍກໍມີນາຍອົງນຶ່ງໃນສວັນເໝືອນກັນ

### ຄໍາເຕືອນສະຕິ

#### Further Instructions

- 2 ຈົ່ງໝັ່ນພຽນໃສ່ໃຈໃນການອ້ອນວອນ ຈົ່ງເຝົ້າລະວັງຢູ່ໃນການນັ້ນດ້ວຍຂອບພຣະຄຸນ
- 3 ແລະອ້ອນວອນເພື່ອພວກເຮົາດ້ວຍ ເພື່ອພຣະເຈົ້າຈະໄດ້ຊົງໂຜດໄຂປະຕູໄວ້ສໍາລັບພຣະທັມນັ້ນ ໃຫ້ພວກເຮົາ ກ່າວຂໍ້ລັບເລິກເຮືອງພຣະຄຣິດ (ທີ່ເຮົາຖືກຈໍາຈອງຢູ່ກໍເພາະເຫດນີ້)
- 4 ເພື່ອເຮົາຈະໄດ້ກ່າວຊື່ແຈງຂໍ້ລັບເລິກນັ້ນຕາມທີ່ເຮົາຄວນຈະກ່າວ
- 5 ຈົ່ງປະຕິບັດຕໍ່ຄົນພາຍນອກດ້ວຍໃຊ້ສະຕິປັນຍາ ໂດຍສວຍໂອກາດ
- 6 ຈົ່ງໃຫ້ວາຈາຂອງເຈົ້າທັງຫລາຍປະກອບດ້ວຍເມດຕາຄຸນຢູ່ສເມີ ປະສົມດ້ວຍເກືອ ເພື່ອເຈົ້າທັງຫລາຍຈະໄດ້ຮູ້ ວິທີຕອບທີ່ຖືກໃຈແກ່ທຸກຄົນ

### ຄໍາສະແດງຄວາມຄິດເຖິງໃນຕອນທ້າຍ

#### Final Greetings and Benediction

(ອຟຊ 6:21-22)

- 7 ຕີຂີ່ໂກ, ຜູ້ເປັນນ້ອງທີ່ຮັກ ແລະເປັນຜູ້ປະຕິບັດທີ່ສັດຊື່ ແລະເປັນເພື່ອນຮັບໃຊ້ຮ່ວມກັນກັບພວກເຮົາໃນອົງ ພຣະຜູ້ເປັນເຈົ້າ ຈະບອກໃຫ້ເຈົ້າທັງຫລາຍຮູ້ເຖິງເຫດການທັງປວງຂອງພວກເຮົາ
- 8 ເຮົາໄດ້ໃຊ້ຜູ້ນີ້ໄປຫາພວກເຈົ້າກໍເພາະເຫດນີ້ ຄືເພື່ອເຈົ້າທັງຫລາຍຈະໄດ້ຮູ້ເຖິງການເປັນຢູ່ຂອງພວກເຮົາ ແລະ ເພື່ອທ່ານຈະໄດ້ໝຸນນ້ຳໃຈຂອງພວກເຈົ້າ
- 9 ໃຫ້ໂອເນຊີໂມ ຜູ້ເປັນນ້ອງທີ່ຮັກແລະສັດຊື່ ຊຶ່ງເປັນຄົນນຶ່ງໃນພວກເຈົ້າໄປດ້ວຍ ເຂົາທັງສອງນັ້ນຈະເລົ່າໃຫ້ ເຈົ້າທັງຫລາຍຮູ້ເຖິງເຫດການທັງປວງຢູ່ທີ່ນີ້
- 10 ອາຣິດຕາໂຂ, ຜູ້ຖືກຄຸມຂັງຮ່ວມກັບເຮົາ ກໍຝາກຄວາມຄິດເຖິງມາຍັງເຈົ້າທັງຫລາຍ ແລະມາຣະໂກນ້ອງຂອງ ບາຣະນາບາກໍຝາກຄວາມຄິດເຖິງມາຍັງເຈົ້າທັງຫລາຍເໝືອນກັນ (ເລື່ອງມາຣະໂກນັ້ນເຈົ້າທັງຫລາຍໄດ້ຮັບ ຄໍາສັ່ງແລ້ວວ່າ ຖ້າທ່ານໄປຫາພວກເຈົ້າຈົ່ງຕ້ອນຮັບທ່ານ)
- 11 ແລະເຢຊູ, ຜູ້ທີ່ເຂົາເອີ້ນກັນວ່າຢູຊະຕູ ກໍຝາກຄວາມຄິດເຖິງມາຍັງເຈົ້າທັງຫລາຍເໝືອນກັນ ໃນບັນດາເພື່ອນ ຮ່ວມງານຂອງເຮົາເພື່ອຣາຊອານາຈັກຂອງພຣະເຈົ້າ ມີແຕ່ຄົນເຫລົ່ານີ້ເທົ່ານັ້ນທີ່ມາຈາກຝ່າຍພິທີຕັດ ແລະ ເຂົາເປັນຜູ້ໝຸນນ້ຳໃຈຂອງເຮົາ

- 12 ເອປາຟາ, ຊຶ່ງເປັນຄົນນຶ່ງໃນພວກເຈົ້າ ແລະເປັນຜູ້ຮັບໃຊ້ຂອງພຣະເຢຊູຄຣິດ ກໍຝາກຄວາມຄິດເຖິງມາຍັງເຈົ້າ ທັງຫລາຍເໝືອນກັນ ທ່ານໄດ້ອິດສາສູ້ໃນການອ້ອນວອນສໍາລັບເຈົ້າທັງຫລາຍຢູ່ສເມີ ຫວັງຈະໃຫ້ພວກເຈົ້າຕັ້ງ ໜັ້ນຢູ່ເປັນຜູ້ໃຫຍ່ຖ້ວນ ແລະຮັບຄວາມແນ່ໃຈອັນແທ້ໝາຍໃນທຸກສິ່ງຕາມນ້ຳພຣະທັຍຂອງພຣະເຈົ້າ
- 13 ເຮົາເປັນພຍານຝ່າຍທ່ານວ່າ ທ່ານໄດ້ເຮັດການໜັກໜ່ວງເພື່ອພວກເຈົ້າ ແລະເພື່ອຄົນທີ່ຢູ່ເມືອງລາວດີເກອາ, ທັງເປັນຄົນທີ່ຢູ່ເມືອງເຮັງຣາໂປລີ,
- 14 ລູກາ, ໝໍຢາທີ່ຮັກ ກັບເດມານັ້ນກໍຝາກຄວາມຄິດເຖິງມາຍັງເຈົ້າທັງຫລາຍ
- 15 ເຮົາຝາກຄວາມຄິດເຖິງມາຍັງພວກພື້ນື່ງທີ່ຢູ່ເມືອງລາວດີເກອາ ກັບນາງນິມຟາ ທັງຄຣິສຕະຈັກທີ່ຢູ່ໃນເຮືອນ ຂອງນາງເໝືອນກັນ
- 16 ແລະເມື່ອເຈົ້າທັງຫລາຍໄດ້ອ່ານຈົດໝາຍສະບັບນີ້ແລ້ວ ຈຶ່ງສົ່ງໄປໃຫ້ອ່ານໃນຄຣິສຕະຈັກທີ່ຢູ່ເມືອງລາວດີເກອາດ້ວຍ ແລ້ວຈົດໝາຍທີ່ມາຈາກເມືອງລາວດີເກອານັ້ນ ພວກເຈົ້າຈຶ່ງອ່ານເໝືອນກັນ
- 17 ແລະຈຶ່ງບອກອາຂີໂປວ່າ, “ສ່ວນການບົວລະບັດທີ່ເຈົ້າໄດ້ຮັບໃນອົງພຣະຜູ້ເປັນເຈົ້ານັ້ນ ຈຶ່ງລະວັງເຮັດໃຫ້ສໍາເຮັດ”
- 18 ຄໍາສະແດງຄວາມຄິດເຖິງນີ້ເປັນລາຍມືຂອງເຮົາ, ໂປໂລ ຂໍພວກເຈົ້າຈຶ່ງລະນຶກເຖິງໂລ້ຂອງເຮົາຖ້ອນ ຂໍໃຫ້ພຣະຄຸນຈຶ່ງສະຖິດຢູ່ນໍາເຈົ້າທັງຫລາຍເທີນ